

మన ప్రజా ప్రతినిధి



తెలుగు దినపత్రిక

ఎడిటర్: జి. శ్రీనివాస్ సంపత్తి : 3 సంచిక : 242 గురువారం జూన్ 25 2026, పేజీలు - 4 వేల : 2/-

epaper.manaprajapratidinidhi.com

PUBLISHED FROM: TELANGANA / ANDHRAPRADESH

భూమయ్యగారిపల్లెలో ఆలయ ప్రారంభోత్సవంలో జగన్

- గట్టు శ్రీలక్ష్మీనరసింహస్వామి ఆలయ ప్రారంభం
- భక్తులతో కలిసి ప్రత్యేక పూజల్లో
- పులివెందుల పర్యటనలో ఆధ్యాత్మిక కార్యక్రమం

పులివెందుల, జూన్ 24 (మనప్రజాప్రతినిధి): పులివెందుల పర్యటనలో భాగంగా మాజీ ముఖ్యమంత్రి, వైఎస్సార్ కాంగ్రెస్ పార్టీ అధ్యక్షుడు వైఎస్ జగన్ మోహన్ రెడ్డి వేముల మండలంలోని భూమయ్యగారిపల్లె గ్రామంలో నూతనంగా నిర్మించిన గట్టు శ్రీలక్ష్మీనరసింహస్వామి ఆలయ ప్రారంభోత్సవ కార్యక్రమంలో పాల్గొన్నారు. గ్రామానికి చేరుకున్న ఆయనకు ఆలయ కమిటీ సభ్యులు, స్థానిక ప్రజలు, పార్టీ నాయకులు ఘన స్వాగతం



వలికారు. ఆలయ ప్రారంభోత్సవ కార్యక్రమాన్ని సంప్రదాయబద్ధంగా నిర్వహించగా, వైఎస్ జగన్ మోహన్ రెడ్డి ప్రత్యేక పూజల్లో పాల్గొని స్వామివారి ఆశీస్సులు పొందారు. ఆలయ అర్చకులు వేద మంత్రోచ్ఛారణల మధ్య పూజా కార్యక్రమాలు నిర్వహించగా, ఆయన భక్తిశ్రద్ధలతో పూజల్లో పాల్గొన్నారు. అనంతరం స్వామివారికి ప్రత్యేక వైవేద్యాలు సమర్పించి రాష్ట్ర ప్రజల సుఖసంతోషాలు, శాంతి, సమృద్ధి కోసం ప్రార్థనలు చేశారు. ఈ సందర్భంగా ఆలయ నిర్మాణానికి సహకరించిన

మంగళగిరి నరసింహస్వామి దర్శించుకున్న టిపిఎస్ కోళ్ళాటి

- లక్ష్మీ నరసింహస్వామికి పట్టు వస్త్రాల సమర్పణ
- పానకాల స్వామి ఆలయంలోనూ ప్రత్యేక దర్శనం
- భక్తుల మధ్య ఘన స్వాగతం.. వేదాశీర్వచనాల స్వీకరణ



మంగళగిరి, జూన్ 24 (మన ప్రజాప్రతినిధి): రాష్ట్ర ఉప ముఖ్యమంత్రి పవన్ కళ్యాణ్ బుధవారం ఉదయం మంగళగిరిలోని శ్రీ లక్ష్మీ నరసింహ స్వామి ఆలయాన్ని దర్శించుకుని ప్రత్యేక పూజలు నిర్వహించారు. సంప్రదాయ దుస్తుల్లో ఆలయానికి చేరుకున్న ఆయనకు ఆలయ అధికారులు, ధర్మకర్తల మండలి సభ్యులు, అర్చకులు ఘన స్వాగతం వలికారు. మంగళ వాద్యాల నడుమ ఆలయంలోకి

జాన్గిరిలో రూ.405 కోట్ల పెట్టుబడితో... గోల్డ్ మైన్స్ యూనిట్ ప్రారంభం

జాన్గిరి గోల్డ్ ప్రాజెక్ట్



- + జియోమైసూర్ సర్వీసెస్ డెక్కన్ గోల్డ్ మైన్స్ రెండో యూనిట్ ప్రారంభోత్సవం
- + పారిశ్రామిక అభివృద్ధికి మరో కీలక అడుగు
- + చంద్రబాబు, మంత్రుల సమక్షంలో ప్రారంభించిన కొత్త యూనిట్

అవకాశాలు కల్పిస్తే మహిళలు అడ్డుతాలు సృష్టిస్తారు

- వీటా ఇండియా విభాగం ప్రారంభోత్సవంలో మంత్రి వివేక్ వెంకటస్వామి
- మహిళల సాధికారతకు వేదికలు విస్తరించాలి
- రాజకీయాలు, నిర్ణయాత్మక రంగాల్లో మహిళల భాగస్వామ్యం పెరగాలి



జిన్నగిరిలో బంగారం తవ్వకాలకు శ్రీకారం

- ◆ గోల్డ్ మైనింగ్ ప్రాజెక్టును ప్రారంభించిన చంద్రబాబు
- ◆ రూ.405 కోట్ల పెట్టుబడితో బంగారం ఉత్పత్తి
- ◆ స్థానిక యువత, మహిళలకు ఉపాధి అవకాశాలు



కర్నూలు, జూన్ 24 (మనప్రజాప్రతినిధి): కర్నూలు జిల్లా జిన్నగిరిలో ప్రతిష్టాత్మక గోల్డ్ మైనింగ్ ప్రాజెక్టుకు ముఖ్యమంత్రి నారా చంద్రబాబు నాయుడు శ్రీకారం చుట్టారు. బంగారం తవ్వకాల ప్రాజెక్టును ప్రారంభించిన ఆయన మైనింగ్ కార్యకలాపాలకు సంబంధించిన పలు ఏర్పాట్లను పరిశీలించారు. రాష్ట్ర పారిశ్రామికాభివృద్ధిలో ఈ ప్రాజెక్టు కీలక మైలురాయిగా నిలుస్తుందని పేర్కొన్నారు. మైనింగ్ ప్రాంతంలో భారీ

ఎన్టీ రిజర్వేషన్ల స్వర్ణోత్సవాలకు సన్నాహాలు



- ముఖ్యమంత్రిని కలిసిన బస్సు యాత్ర ప్రతినిధులు
- ఇందిరమ్మ ఆశీర్వాద యాత్ర లక్ష్యాలను వివరించిన నేతలు
- లంబాడి, ఎరుకల, యానాది తెగల రిజర్వేషన్లకు 50 ఏళ్లు

హైదరాబాద్, జూన్ 24 (మనప్రజాప్రతినిధి): తెలంగాణలో లంబాడి, ఎరుకల, యానాది తెగలకు రిజర్వేషన్లు కల్పించి 50 సంవత్సరాలు పూర్తయిన సందర్భంగా నిర్వహించనున్న స్వర్ణోత్సవ వేడుకలకు సంబంధించిన ఏర్పాట్లు వేగం పుంజుకున్నాయి. ఈ సందర్భంగా చేపట్టనున్న ఇందిరమ్మ ఆశీర్వాద బస్సు యాత్ర ప్రతినిధి బృందం ముఖ్యమంత్రి ఎ. రేవంత్ రెడ్డిని కలిసి కార్యక్రమ వివరాలను తెలియజేసింది. బస్సు యాత్ర ఉద్దేశాలు, స్వర్ణోత్సవాల నిర్వహణ, గిరిజన సమాజంలో అవగాహన కల్పించేందుకు చేపట్టనున్న కార్యక్రమాలను ప్రతినిధులు ముఖ్యమంత్రికి వివరించారు. ఎన్టీలకు రిజర్వేషన్లు అమలులోకి వచ్చి ఐదు దశాబ్దాలు పూర్తవుతున్న నేపథ్యంలో ఈ వేడుకలను ఘనంగా నిర్వహించాలని నిర్ణయించినట్లు తెలిపారు. గిరిజన వర్గాల సామాజిక, విద్యా, ఆర్థిక అభివృద్ధిలో రిజర్వేషన్ల పాత్ర ఎంతో కీలకమైందని ప్రతినిధులు పేర్కొన్నారు. స్వర్ణోత్సవాల సందర్భంగా గిరిజనుల చరిత్ర, సాధించిన పురోగతి, భవిష్యత్ లక్ష్యాలపై ప్రజల్లో చైతన్యం కల్పించేందుకు బస్సు యాత్ర ఉపయోగపడుతుందని వివరించారు. ఈ సందర్భంగా ముఖ్యమంత్రి రేవంత్ రెడ్డి ప్రతినిధుల సుంచి యాత్రకు సంబంధించిన వివరాలను అడిగి తెలుసుకున్నారు. గిరిజన సంక్షేమం, సామాజిక న్యాయం అంశాల్లో ప్రభుత్వం కట్టుబడి పనిచేస్తోందని పేర్కొన్నట్లు సమాచారం. గిరిజన వర్గాల అభివృద్ధికి ప్రభుత్వం చేపడుతున్న కార్యక్రమాలపై కూడా చర్చ జరిగినట్లు తెలిసింది. ముఖ్యమంత్రిని కలిసిన వారిలో లోక్ సభ సభ్యుడు బలరాం నాయక్, ప్రభుత్వ విప్ రామచంద్ర నాయక్, ఎమ్మెల్సీ శంకర్ నాయక్, ఎమ్మెల్యే బాలు నాయక్, మాజీ ఎంపీ రవీంద్ర నాయక్తో పాటు పలువురు ప్రతినిధులు ఉన్నారు. ఈ సమావేశంలో మంత్రి ఉత్తమ్ కుమార్ రెడ్డి కూడా పాల్గొన్నారు. రాష్ట్ర వ్యాప్తంగా నిర్వహించనున్న ఇందిరమ్మ ఆశీర్వాద బస్సు యాత్ర ద్వారా గిరిజన హక్కులు, సంక్షేమ కార్యక్రమాలు, రిజర్వేషన్ల ప్రాధాన్యంపై విస్తృత ప్రచారం చేపట్టనున్నట్లు ప్రతినిధులు తెలిపారు. స్వర్ణోత్సవ వేడుకలను గిరిజన సమాజ చరిత్రలో ఒక ప్రత్యేక ఘట్టంగా నిర్వహించేందుకు ఏర్పాట్లు కొనసాగుతున్నాయి.

రిజర్వేషన్ వ్యవస్థను అంతం చేయడమే బీజేపీ అసలు లక్ష్యం జైరాం రమేష్ ఆరోపణ

న్యూఢిల్లీ, జూన్ 24 (మనప్రజాప్రతినిధి): రిజర్వేషన్ వ్యవస్థను పూర్తిగా అంతం చేయడమే బీజేపీ అసలు లక్ష్యమని కాంగ్రెస్ నేత జైరాం రమేష్ తీవ్ర ఆరోపణలు చేశారు. ఈ ఉద్దేశంతోనే లోక్ సభలో మూడో వంతు మెజారిటీ సాధించేందుకు బీజేపీ ప్రయత్నాలు చేస్తోందని ఆయన వ్యాఖ్యానించారు. ఒక వార్తా సంస్థకు ఇచ్చిన ఇంటర్వ్యూలో ఆయన మాట్లాడుతూ, ఆ మెజారిటీ సాధించిన తర్వాత రాజ్యాంగ సవరణ ద్వారా



రిజర్వేషన్లను పూర్తిగా తొలగించాలనే ఉద్దేశం ఉందని ఆరోపించారు. మహిళా రిజర్వేషన్ బిల్లును ముందుకు తీసుకువచ్చిన పేరుతో డిలిమిటేషన్ బిల్లును తీసుకువచ్చారని, దీని అసలు లక్ష్యం రిజర్వేషన్ల వ్యవస్థను బలహీనపరచడమేనని విమర్శించారు. మహిళా రిజర్వేషన్ చట్ట నిజమైన చిత్తశుద్ధి ఉంటే ప్రస్తుత లోక్ సభ సంఖ్యతోనే ఆ బిల్లును అమలు చేయాలని ఆయన డిమాండ్ చేశారు. అమిత్ షా టీఎంసీ, శివసేన యూబీటీ పార్టీల్లో వీరికలకు కారణమయ్యారని కూడా ఆయన ఆరోపించారు. బీజేపీకి 400 సీట్ల లక్ష్యం ఉండటంతో రాజ్యాంగాన్ని సవరించి రిజర్వేషన్లను రద్దు చేయాలనే ఆలోచనతో ముందుకు వెళ్తోందని ఆయన అన్నారు. డిలిమిటేషన్ బిల్లు ఆమోదం పొందకపోవడంతో జరిగిన రాజకీయ పరిణామాల నేపథ్యంలోనే ప్రతీకార రాజకీయాలు జరుగుతున్నాయని జైరాం రమేష్ వ్యాఖ్యానించారు.

భూమియ్యగారిపల్లెలో ఆలయ ప్రారంభోత్సవంలో జగన్

గ్రామ పెద్దలు, దాతలను స్థానికులు అభినందించారు. గ్రామంలో సూతన ఆలయం అందుబాటులోకి రావడంతో భక్తులకు ఆధ్యాత్మిక కార్యక్రమాలు నిర్వహించుకునేందుకు మరింత అనుకూల వాతావరణం ఏర్పడిందని గ్రామస్థులు పేర్కొన్నారు. ఆలయం గ్రామానికి ప్రత్యేక గుర్తింపును తీసుకువస్తుందని ఆశాభావం వ్యక్తం చేశారు. జగన్ మోహన్ రెడ్డి ఆలయ ప్రాంగణంలో కొద్దిసేపు గడిపి గ్రామస్థులతో మాట్లాడారు. వారి యోగక్షేమాలు అడిగి తెలుసుకోవడంతో పాటు స్థానిక పరిస్థితులపై ఆరా తీశారు. ఈ సందర్భంగా పలువురు గ్రామస్థులు ఆయనతో కలిసి ఫోటోలు దిగించుకు ఆసక్తి చూపారు. ఆలయ ప్రారంభోత్సవ కార్యక్రమానికి పరిసర ప్రాంతాల నుంచి పెద్ద సంఖ్యలో భక్తులు తరలివచ్చారు. కార్యక్రమం మొత్తం ఆధ్యాత్మిక వాతావరణంలో కొనసాగగా, భక్తులు ప్రత్యేక దర్శనాలు, పూజలు నిర్వహించారు. ఆలయ పరిసరాల్లో భక్తుల రద్దీ నెలకొనడంతో నిర్వాహకులు

మెదటి పేజీ తరువాయి



ప్రత్యేక ఏర్పాట్లు చేశారు. ఈ కార్యక్రమంలో వైఎస్సార్ కాంగ్రెస్ పార్టీ నాయకులు, ప్రజాప్రతినిధులు, స్థానిక నాయకులు, ఆలయ కమిటీ సభ్యులు, గ్రామ పెద్దలు, భక్తులు పెద్ద సంఖ్యలో పాల్గొన్నారు. భూమియ్యగారిపల్లెలో గట్టు శ్రీలక్ష్మీనరసింహస్వామి ఆలయ ప్రారంభోత్సవం గ్రామంలో పండుగ వాతావరణాన్ని తీసుకొచ్చింది.

జాన్ గిరిలా రూ.405 కోట్ల పెట్టుబడితో... గోల్డ్ మైన్ యూనిట్ ప్రారంభం

కర్నూలు, జూన్ 24 (మనప్రజాప్రతినిధి): కర్నూలు జిల్లా జొన్నగిరిలో రూ.405 కోట్ల పెట్టుబడితో ఏర్పాటు చేసిన జియోమైన్సూర్ సర్వీసెస్ డెక్కన్ గోల్డ్ మైన్స్ సంస్థ రెండో యూనిట్ ప్రారంభోత్సవం ఘనంగా జరిగింది. ఈ కార్యక్రమంలో ముఖ్యమంత్రి నారా చంద్రబాబు నాయుడు, మంత్రులు టీజీ భరత్, నిమ్మల రామానాయుడు తదితరులు పాల్గొన్నారు. రాష్ట్ర పారిశ్రామికాభివృద్ధిలో ఈ ప్రాజెక్టు కీలక మైలురాయిగా నిలుస్తుందని పలువురు అభిప్రాయ పడ్డారు. కార్యక్రమానికి విచ్చేసిన ముఖ్యమంత్రి నారా చంద్రబాబు నాయుడికి సంస్థ ప్రతినిధులు, అధికారులు, ప్రజాప్రతినిధులు ఘన స్వాగతం పలికారు. అనంతరం సూతన యూనిట్ ను ప్రారంభించి అక్కడ ఏర్పాటు చేసిన వివిధ విభాగాలను పరిశీలించారు. సంస్థ కార్యకలాపాలు, ఉత్పత్తి సామర్థ్యం, ఉపాధి అవకాశాలపై అధికారులను అడిగి తెలుసుకున్నారు. రూ.405 కోట్ల భారీ పెట్టుబడితో ఏర్పాటు చేసిన ఈ రెండో యూనిట్ ద్వారా స్థానిక యువతకు ప్రత్యక్ష పరోక్షంగా పెద్ద ఎత్తున ఉపాధి అవకాశాలు లభించనున్నాయని అధికారులు తెలిపారు. గనుల ఆధారిత పరిశ్రమల అభివృద్ధి ద్వారా ప్రాంతీయ ఆర్థిక వ్యవస్థ మరింత బలోపేతం అవుతుందని పేర్కొన్నారు. జొన్నగిరి ప్రాంతం ఇప్పటికే ఖనిజ సంపదకు ప్రసిద్ధి చెందగా, ఈ కొత్త యూనిట్ తో పారిశ్రామిక కార్యకలాపాలు మరింత వేగం పుంజుకోనున్నాయి. రాష్ట్రానికి పెట్టుబడులను ఆకర్షించడం, పరిశ్రమలకు అనుకూల వాతావరణం కల్పించడం ప్రభుత్వ ప్రధాన లక్ష్యమని ఈ సందర్భంగా నాయకులు పేర్కొన్నారు. పెట్టుబడిదారులకు

మెదటి పేజీ తరువాయి



అవసరమైన మౌలిక సదుపాయాలు, అనుమతులు వేగంగా అందించేందుకు ప్రభుత్వం కట్టుబడి ఉందని తెలిపారు. పారిశ్రామిక ప్రగతి ద్వారా ఉపాధి, ఆదాయ అవకాశాలు పెరిగి రాష్ట్ర ఆర్థిక వ్యవస్థకు మరింత బలం చేకూరుతుందని వివరించారు. జియోమైన్సూర్ సర్వీసెస్ డెక్కన్ గోల్డ్ మైన్స్ సంస్థ విస్తరణతో గనుల రంగంలో ఆధునిక సాంకేతికత వినియోగం పెరగడంతో పాటు ఉత్పాదకత కూడా మెరుగుపడుతుందని సంస్థ ప్రతినిధులు వెల్లడించారు. స్థానిక ప్రాంతాల అభివృద్ధికి కూడా తమ వంతు సహకారం అందిస్తామని పేర్కొన్నారు. ఈ కార్యక్రమంలో ప్రజాప్రతినిధులు, వివిధ శాఖల అధికారులు, సంస్థ ప్రతినిధులు, పారిశ్రామికవేత్తలు, స్థానిక నాయకులు, ఉద్యోగులు పెద్ద సంఖ్యలో పాల్గొన్నారు. జొన్నగిరిలో కొత్త యూనిట్ ప్రారంభం కర్నూలు జిల్లాలో పారిశ్రామిక రంగ విస్తరణకు కొత్త ఊపునిస్తుందని పలువురు అభిప్రాయపడ్డారు.

గోల్డ్ మైన్స్ కార్యక్రమం MRPS



మనప్రజాప్రతినిధి//నేరేడుచర్ల: నేరేడుచర్ల మండలం, పెంచెకల్ దీన్నే సూతన వీచారా గద్దెకు శంకుస్థాపనగా టు విలేజ్ కార్యక్రమం వీచారా వ్యవస్థాపకులు, పద్మశ్రీ మందకృష్ణ మాదిగ గారి పిలుపుమేరకు గో టు విలేజ్ సూర్యాపేట జిల్లా పర్వతంలో భాగంగా 24-06-2026 నాడు మీరా జిల్లా ప్రధాన కార్యదర్శి మండల ఇన్చార్జి ఎడవల్లి చంద్రయ్య మాదిగ, ఎడవెల్లి అరుణ్ మాదిగ వీచారా మండల అధ్యక్షులు ఆధ్వర్యంలో సూతన వీచారా గద్దె శంకుస్థాపన కార్యక్రమం జరిగినది. ఈ కార్యక్రమంలో బచ్చలకూరి వెంకటేశ్వర్లు మాదిగవీచారా, మీరా సూర్యాపేట జిల్లా ఇన్చార్జివిహారి రాజు మాదిగవీచారా సూర్యాపేట జిల్లా కన్వీనర్ లు పాల్గొని గద్దెకు శంకుస్థాపన చేసిన అనంతరం మాట్లాడుతూ పద్మశ్రీ మందకృష్ణ మాదిగ గారి నాయకత్వంలో సాధించుకున్న ఎస్పీ రిజర్వేషన్ల వర్గీకరణ ఫలాలను గ్రామాలలో చదువుకున్న విద్యార్థులు చదువు మధ్యలో మానేసిన వారు చదువుకొని ఉద్యోగాలు సాధించేలా చైతన్యం చేయడంతో పాటు ఎమ్మార్పీఎస్ గద్దెలను, కమిటీలను ఏర్పాటు చేసుకొని జూలై 7 జరిగే ఎమ్మార్పీఎస్ 32వ ఆవిర్భావ దినోత్సవ వేడుకలను ప్రతి గ్రామంలో ఘనంగా చేపట్టాలని పిలుపునిచ్చారు. ఈ కార్యక్రమంలో ఎంపిసి సీనియర్ నాయకులు ఇంజమూరి మల్లయ్య మాదిగపడ్లమూడి ఉపేందర్ మాదిగ వీచారా సీనియర్ నాయకులు ఎమ్మార్పీఎస్ పెంచెకల్ దీన్నే గ్రామ శాఖ అధ్యక్షులు ఎడవల్లి నరేష్ మాదిగ గ్రామ శాఖ కార్యవర్గ సభ్యులు ఊటూరి సైదులు, సిద్ధపంత్ నాగరాజు, వల్లదాసు నునోల్, వల్లదాసు సాయి శ్రీను, మురుకునాథల నరేష్, కందుల రవి, సిద్ధవంగ రాములు, పొట్టేపంగ చింటూ, కొత్తపల్లి నరేష్

మంగోళీల నేరసంహారాన్ని దోషిం చేసుకున్న పీవీసీ కోకాట్

ప్రవేశించిన పవన్ కళ్యాణ్ స్వామివారి సన్నిధిలో ప్రత్యేక అర్చనలు నిర్వహించి రాష్ట్ర ప్రజల (శ్రేయస్సు), సుఖసంతోషాల కోసం ప్రార్థనలు చేశారు. ఆలయ సంప్రదాయాల ప్రకారం స్వామివారికి పట్టు వస్త్రాలు సమర్పించిన పవన్ కళ్యాణ్ అష్టోత్తర శతనామార్చనలో పాల్గొన్నారు. అర్చకులు వేద మంత్రోచ్ఛారణల మధ్య ప్రత్యేక పూజా కార్యక్రమాలను నిర్వహించారు. ఈ సందర్భంగా ఆలయ ప్రాంగణం ఆధ్యాత్మిక వాతావరణంతో నిండిపోయింది. స్వామివారి దర్శనం కోసం వచ్చిన భక్తులు కూడా పవన్ కళ్యాణ్ ను చూసేందుకు ఆసక్తి కనబరిచారు. లక్ష్మీ నరసింహస్వామి దర్శనం అనంతరం పవన్ కళ్యాణ్ కొండపై కొలువై ఉన్న శ్రీ పానకాల లక్ష్మీనరసింహస్వామి ఆలయానికి చేరుకున్నారు. అక్కడ కూడా స్వామివారికి పట్టు వస్త్రాలు సమర్పించి ప్రత్యేక పూజలు నిర్వహించారు. ఆలయ విశిష్ట సంప్రదాయం ప్రకారం పానకాన్ని నైవేద్యంగా సమర్పించి స్వామివారి ఆశీస్సులు పొందారు. పానకాల స్వామి ఆలయం మంగళగిరి క్షేత్రానికి ప్రత్యేక గుర్తింపును తీసుకొచ్చిందని, వేలాది మంది భక్తులు ప్రతి ఏడాది ఇక్కడికి వస్తుంటారని ఆలయ పర్షాని పేర్కొన్నారు. ప్రత్యేక పూజల అనంతరం ఆలయ అర్చకులు పవన్ కళ్యాణ్ కు వేదాశీర్షవనాలు అందజేశారు. స్వామివారి తీర్థప్రసాదాలను అందించి ఆలయ విశిష్టతలను వివరించారు. కొద్దిసేపు ఆలయ ప్రాంగణంలో గడిపిన పవన్ కళ్యాణ్ ఆలయ నిర్వహణ, భక్తులకు అందిస్తున్న సౌకర్యాలపై అధికారులతో మాట్లాడినట్లు సమాచారం. పవన్ కళ్యాణ్ దర్శనం నేపథ్యంలో ఆలయ

మెదటి పేజీ తరువాయి



పరిసరాల్లో భద్రతా ఏర్పాట్లు విస్తృతంగా చేపట్టారు. పోలీసు సిబ్బంది, ఆలయ భద్రతా సిబ్బంది సంయుక్తంగా ఏర్పాట్లను పర్యవేక్షించారు. భక్తులకు ఎలాంటి అసౌకర్యం కలగకుండా ప్రత్యేక చర్యలు తీసుకున్నారు. దర్శనం కార్యక్రమం ప్రశాంతంగా, ఆధ్యాత్మిక వాతావరణంలో కొనసాగింది. ఈ కార్యక్రమంలో రాష్ట్ర మెడికల్ ఇన్స్టిట్యూట్ డెవలప్ మెంట్ కార్పొరేషన్ కు చెందిన చిల్లపల్లి శ్రీనివాస్ తో పాటు పలువురు అధికారులు, ప్రజాప్రతినిధులు, జనసేన నాయకులు పాల్గొన్నారు. ఆలయానికి విచ్చేసిన భక్తులు పవన్ కళ్యాణ్ కు అభివాదం చేస్తూ తమ అభిమానాన్ని చాటుకున్నారు. మంగళగిరి క్షేత్రం వైష్ణవ సంప్రదాయంలో అత్యంత ప్రాచీనమైన పుణ్యక్షేత్రాలలో ఒకటిగా గుర్తింపు పొందింది. ఈ క్షేత్రంలో పవన్ కళ్యాణ్ ప్రత్యేక పూజలు నిర్వహించడం భక్తుల్లో ఆనందాన్ని కలిగించింది. దర్శనం అనంతరం ఆయన అక్కడి నుంచి బయలుదేరగా, భక్తులు పెద్ద సంఖ్యలో వీక్షించారు.

అవకాశాలు కల్పిస్తే మహిళలు అడ్డుతాలు సృష్టిస్తారు

హైదరాబాద్, జూన్ 24 (మనప్రజా ప్రతినిధి): మహిళలకు అవకాశాలు, ప్రోత్సాహం కల్పిస్తే ఏ రంగంలోనైనా అడ్డుత విజయాలు సాధించగలరని కార్మిక, ఉపాధి, శిక్షణ, గనుల శాఖ మంత్రి వివేక్ వెంకటస్వామి అన్నారు. జూబ్లీహిల్స్ కన్వెన్షన్ సెంటర్ లో వీటా (విమెన్ ఎంపవర్ మెంట్ తెలుగు అసోసియేషన్) ఇండియా విభాగం ప్రారంభోత్సవం సందర్భంగా నిర్వహించిన మహిళా సాధికారత సదస్సులో ఆయన ముఖ్య అతిథిగా పాల్గొని ప్రసంగించారు. మహిళల సాధికారత, ఉపాధి అవకాశాలు, గ్రామీణ మహిళల ప్రపంచ స్థాయి ప్రభావం వంటి అంశాలపై నిర్వహించిన ఈ సదస్సులో పెద్ద సంఖ్యలో మహిళలు, యువతులు, విద్యార్థినులు పాల్గొన్నారు. మహిళల ఆర్థిక, సామాజిక, రాజకీయ పురోగతికి కృషి చేస్తున్న సంస్థల సేవలను మంత్రి అభినందించారు. వీటా వ్యవస్థాపకురాలు హనుమండ్ల రూస్సీ రెడ్డి ప్రయాణం ఎంతో స్ఫూర్తిదాయకమని మంత్రి పేర్కొన్నారు. గృహిణిగా జీవితాన్ని ప్రారంభించి విజయవంతమైన పారిశ్రామికవేత్తగా ఎదగడమే కాకుండా అమెరికాలో వీటా సంస్థను స్థాపించి, ఇప్పుడు భారతదేశంలో కూడా కార్యకలాపాలను విస్తరించడం మహిళల సామర్థ్యానికి నిదర్శనమని అన్నారు. మహిళలు విద్య, ఉద్యోగాలు, వ్యాపారం, పరిపాలన, రాజకీయాలు తదితర అన్ని రంగాల్లో విశేష ప్రతిభ కనబరుస్తున్నారని మంత్రి తెలిపారు. సమాజ అభివృద్ధిలో మహిళల పాత్ర అత్యంత కీలకమని, వారి భాగస్వామ్యం లేకుండా సమగ్ర అభివృద్ధి సాధ్యం కాదని స్పష్టం చేశారు. రాజకీయాలు, నిర్ణయాత్మక పదవుల్లో మహిళల ప్రాతినిధ్యం మరింత పెరగాల్సిన అవసరం ఉందని ఆయన అభిప్రాయపడ్డారు. కుటుంబ సభ్యులు ప్రోత్సాహం, ముఖ్యంగా పురుషుల సహకారం మహిళల విజయాల్లో కీలక పాత్ర పోషిస్తుందని పేర్కొన్నారు. మహిళల సమయాన్ని, కృషిని గౌరవిస్తూ వారి లక్ష్యాల సాధనకు కుటుంబాలు అండగా నిలవాలని పిలుపునిచ్చారు. సమాజ పురోగతికి తోడ్పడుతూ కుటుంబ బాధ్యతలను సమర్థంగా నిర్వహిస్తున్న మహిళల గొంతుకు మరింత బలంగా వినిపించాల్సిన అవసరం ఉందన్నారు. ఆత్మవిశ్వాసం, పట్టుదల ఉంటే మహిళలు ఏ లక్ష్యాన్నినా చేరుకోగలరని పేర్కొన్నారు. వీటా ఇండియా తెలంగాణ విభాగం చేపట్టుతున్న కార్యక్రమాలు మహిళలు, యువతులు, విద్యార్థినుల సాధికారతకు దోహదపడతాయని ఆశాభావం వ్యక్తం చేశారు. ఈ కార్యక్రమంలో మంత్రులు సీతక్క, హొన్నం ప్రభాకర్, అద్దూరి లక్ష్మణ్ కుమార్, ఎమ్మెల్యే యశస్వినీ రెడ్డి తదితరులు పాల్గొన్నారు.

మెదటి పేజీ తరువాయి



జొన్నగిరిలో బంగారం తవ్వకాలకు శ్రీకారం

వాహనాలను నడిపేందుకు మహిళలు, యువతులు శిక్షణ అందిస్తున్న సిమ్మిలేటర్ కేంద్రాన్ని ముఖ్యమంత్రి సందర్శించారు. ఆధునిక సాంకేతిక పరిజ్ఞానంతో నిర్వహిస్తున్న శిక్షణ కార్యక్రమాలపై అధికారులు వివరాలు అందించారు. స్థానిక యువతులకు వైపుణ్యాభివృద్ధి తో పాటు ఉపాధి అవకాశాలు కల్పించడమే లక్ష్యమని తెలిపారు. అనంతరం జెండా ఊపి ఖనిజంతో కూడిన మట్టిని తరలించే భారీ వాహనాలను ముఖ్యమంత్రి ప్రారంభించారు. ఈ ప్రాజెక్టు ద్వారా ప్రాంతీయ ఆర్థికాభివృద్ధికి ఊతం లభించడంతో పాటు ప్రత్యక్ష పరోక్ష ఉపాధి అవకాశాలు పెరుగుతాయని ఆయన పేర్కొన్నారు.

మెదటి పేజీ తరువాయి



జియోమైన్సూర్ సర్వీసెస్, డెక్కన్ గోల్డ్ మైన్స్ సంస్థలు సంయుక్తంగా రూ.405 కోట్ల పెట్టుబడితో ఈ ప్రాజెక్టును చేపడుతున్నాయి. తొలి దశలో ఏడాదికి 400 కిలోల బంగారం ఉత్పత్తి చేయాలని లక్ష్యంగా పెట్టుకున్నారు. తదుపరి దశల్లో ఉత్పత్తిని 900 కిలోలకు, ఆపై రెండు టన్నుల వరకు పెంచే ప్రణాళిక రూపొందించారు. రాష్ట్రంలో ఖనిజ సంపదను సమర్థవంతంగా వినియోగించి పెట్టుబడులను ఆకర్షించేందుకు ప్రభుత్వం కట్టుబడి ఉందని ముఖ్యమంత్రి తెలిపారు. జొన్నగిరి గోల్డ్ మైన్స్ ప్రాజెక్టు రాష్ట్ర ఖనిజ రంగానికి కొత్త ఊపునిస్తుందని అభిప్రాయపడ్డారు. పరిశ్రమల విస్తరణతో పాటు స్థానిక ప్రజల జీవన ప్రమాణాలు మెరుగుపడతాయని పేర్కొన్నారు. ఈ కార్యక్రమంలో మంత్రులు కొల్లు రవీంద్ర, నిమ్మల రామానాయుడు, టీజీ భరత్ తో పాటు ప్రజాప్రతినిధులు, అధికారులు, గనుల సంస్థల ప్రతినిధులు పాల్గొన్నారు. జొన్నగిరిని ఖనిజ రంగంలో కీలక కేంద్రంగా తీర్చిదిద్దేందుకు ప్రభుత్వం అవసరమైన సహకారం అందిస్తుందని వెల్లడించారు.


కార్యక్రమ కుటుంబానికి ఆర్థిక సాయం అందించిన కాంగ్రెస్ నాయకులు

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట జూన్ 24: ఇటీవల అనారోగ్యంతో మరణించిన మసాయి పేట్ మండలం పుల్లిగుట్ట తండా కు చెందిన మాలోత్ కాశిరామ్ మరణించిన విషయం తెలుసుకొని సర్పాపూర్ కాంగ్రెస్ పార్టీ నియోజకవర్గ ఇంచార్జ్ ఆవుల రాజరెడ్డి ఆదేశాల మేరకు, బుధవారం మాసాయిపేట సర్పంచ్ కిష్టారెడ్డి ఆధ్వర్యంలో మండల కాంగ్రెస్ పార్టీ మహిళా అధ్యక్షురాలు మాలోత్ శాంతి, వారి కుటుంబాన్ని పరామర్శించి, పార్టీ అండగా ఉంటుందని భరోసా ఇచ్చి, వారి కుటుంబానికి ఆర్థిక సహాయం అందచేశారు, ఈ కార్యక్రమం లో మండల మహిళా అధ్యక్షురాలు మాలోత్ శాంతి, వార్డ్ సభ్యులు డాక్టర్ రవి, గొల్ల పోచయ్య, పొన్నాల ఎల్లం, కాంగ్రెస్ నాయకులు, గ్రామస్థులు తదితరులు పాల్గొన్నారు.



10 లక్షల గ్రాండ్ తో సిసి రోడ్లు పనులను ప్రారంభించిన గ్రామ సర్పంచ్ షాబుద్దీన్

సదాశివపేట//మన ప్రజాప్రతినిధి: మెలిగిరి పేట్ గ్రామ సర్పంచ్ షాబుద్దీన్ గ్రామ అభివృద్ధి తన లక్ష్యం ముందుకు సాగుతున్నారని 10 లక్షల గ్రాండ్ తో సిసి రోడ్ల పనులను ప్రారంభించారు గ్రామ ప్రజల సహాయ సహకారాలు ఉంటే గ్రామాన్ని అభివృద్ధి పథంలో నడిపిస్తానని కొనియాడారు ఈ కార్యక్రమంలో గ్రామ సర్పంచ్ షాబుద్దీన్ ఉపసర్పంచ్ యాదయ్య వార్డు సభ్యులు పోలీస్ పద్మమ్మ మల్లారెడ్డి జయమ్మ సంగారెడ్డి రాములమ్మ సాబేరా శ్రీనివాస్ మరియు గ్రామ పెద్దలు రామ్ రెడ్డి శ్రీనివాస్ రెడ్డి దానయ్య గొల్ల మాణిక్యం నీలి వీరన్న ఉషయ్య రియాజ్ గొల్లబిచ్చయ్య అనీష్ డేవిడ్ పాల్గొన్నారు



ప్రభుత్వ పాఠశాలలో సామూహిక అక్షరాభ్యాసం

మన ప్రజాప్రతినిధి తెలుగు దిన పత్రిక మెడక్ జిల్లా చేగుంట జూన్ 24 దౌలాబాద్ మండలం గొడుగుపల్లి ప్రభుత్వ పాఠశాలలో ప్రధానోపాధ్యాయులు బల్ రెడ్డి ఆధ్వర్యంలో నిర్వహించిన సామూహిక అక్షరాభ్యాసం నిర్వహించారు, ఈ కార్యక్రమం లో గ్రామ సర్పంచ్ మద్దెల వనజ, దౌలాబాద్ మార్కెట్ కమిటీ చైర్మన్ చైర్మన్ మద్దెల స్వామి పాల్గొన్నారు. ఈ సందర్భంగా వారు మాట్లాడుతున్న అక్షరాభ్యాసంలో కార్యక్రమంలో పాల్గొనడం సంతోషకరంగా ఉందని, పాఠశాలకు చెరుకు శ్రీనివాస్ రెడ్డి సహకారం తో ప్రహారీ గోడ, మంజూరు కావడం సంతోషకరంగా ఉందన్నారు, విద్యార్థుల పైన ఉపాధ్యాయులు ప్రత్యేక దృష్టి మంచి బోధన అందించాలని ఈ సందర్భంగా కోరారు. ఈ కార్యక్రమంలో మార్కెట్ కమిటీ చైర్మన్ చైర్మన్ మద్దెల స్వామి హెడ్మ్యాస్టర్ బాల్ రెడ్డి డీవర్, ఎన్ . శ్రీనివాస్ రెడ్డి కే .సంతోష్ కుమార్ జి . నవీన్ కుమార్ కే . సునీత బి . మనోజ్ కుమార్ అంగన్నాడి డీవర్ రేఖ నాగరాజి, తదితరులు పాల్గొన్నారు



వేణుమాధవ్ చేరికతో తెలంగాణ రక్షణ సేన మెరింత బలోపేతం కవిత

(మన ప్రజాప్రతినిధి)//సదాశివపేట మండల్ రిపోర్టర్: సంగారెడ్డి జిల్లా ప్రజా ఉద్యమాల నాయకుడు, మాజీ బీజేపీ రాష్ట్ర కార్యవర్గ సభ్యులు నెమలికొండ వేణుమాధవ్ బుధవారం హైదరాబాద్ బంజారాహిల్స్ లోని తెలంగాణ రక్షణ సేన (రాష్ట్ర ప్రధాన కార్యాలయంలో పార్టీ రాష్ట్ర అధ్యక్షురాలు కల్వకుంట్ల కవిత సమక్షంలో పార్టీలో చేరారు. ఈ సందర్భంగా కవిత మాట్లాడుతూ, ప్రజా సమస్యలపై నిరంతరం పోరాడే నాయకుడిగా వేణుమాధవ్ మంచి గుర్తింపు ఉందని అన్నారు. ఆయన చేరికతో సంగారెడ్డి జిల్లాలో పాటు రాష్ట్రవ్యాప్తంగా తెలంగాణ రక్షణ సేన మెరింత బలోపేతం అవుతుందని పేర్కొన్నారు. తెలంగాణ హక్కులు, అభివృద్ధి, ప్రజా సంక్షేమం కోసం పార్టీ చేపట్టే ఉద్యమాల్లో వేణుమాధవ్ కీలక పాత్ర పోషిస్తారని ఆశాభావం వ్యక్తం చేశారు. దశబ్దాలుగా వారి కుటుంబం సామజిక సేవలో ఉన్నదని గుర్తు చేశారు అనంతరం వేణుమాధవ్ మాట్లాడుతూ, తెలంగాణ ఆత్మగౌరవం, ప్రజా సమస్యల పరిష్కారం మరియు రాష్ట్ర అభివృద్ధి లక్ష్యంగా పనిచేస్తున్న కవిత నాయకత్వంపై విశ్వాసంతో తెలంగాణ రక్షణ సేనలో చేరినట్లు తెలిపారు. తెలంగాణ లో ఆంధ్ర భావజాల పార్టీలకు తావు లేదని పేర్కొన్నారు. సంగారెడ్డి జిల్లా ప్రజల సమస్యలను పార్టీ వేదికగా రాష్ట్ర ప్రభుత్వం దృష్టికి తీసుకెళ్లి పరిష్కారానికి కృషి చేస్తానని అన్నారు. ఈ కార్యక్రమంలో పార్టీ రాష్ట్ర నాయకులు రవి చంద్ర, నయ్యద్ ఇస్మాయిల్, అర్జున్ సేనాపతి, జిల్లా ప్రతినిధులు మాజీ జిల్లా పరిషత్ చైర్మన్ బాలయ్య, మురళి కృష్ణ, శ్రీనివాస్ రెడ్డి, దయాకర్ రెడ్డి, శివశంకర్, బస్సరాజ్, ప్రభాకర్ రెడ్డి, బెన్న రాము, నర్సింహా, నందు, యశ్వంత్, రాము, సాయి కార్యకర్తలు మరియు వేణుమాధవ్ అనుచరులు పాల్గొన్నారు.



మాదకద్రవ్యాల వల్ల కలిగే అనర్థాలపై విద్యార్థులకు, ప్రజలకు అవగాహన

మన ప్రజా ప్రతినిధి తెలుగు పత్రిక ఖమ్మం జిల్లా: కారేపల్లి పోలీస్ స్టేషన్ ఖమ్మం విద్యార్థులు తమ భవిష్యత్తును దృష్టిలో ఉంచుకొని మాదక ద్రవ్యాలకు దూరంగా ఉండడంతో పాటు ఇతరులను కూడా అప్రమత్తం చేయాలని కారేపల్లి ఎస్పి గోపి సూచించారు. పోలీస్ కమిషనర్ సునీల్ దత్ ఆదేశాల మేరకు కారేపల్లి మండలం పేరుపల్లి గ్రామంలోని పాఠశాలలో మాదక ద్రవ్యాల వల్ల కలిగే అనర్థాలపై జిల్లా వ్యాప్తంగా విద్యార్థులకు అవగాహన కల్పించి, ప్రతిజ్ఞ చేయించారు. ఈ సందర్భంగా ఎస్పి మాట్లాడుతూ... యువత గంజాయి, డ్రగ్స్ వంటి మత్తు పదార్థాలకు దూరంగా ఉండాలని, వాటి వినియోగం వ్యక్తి గత జీవితంతో పాటు కుటుంబం, సమాజంపై కూడా తీవ్ర ప్రభావం చూపుతుందన్నారు. మత్తు పదార్థాల ఆక్రమ రవాణా, విక్రయాలు, విని యోగంపై ప్రజలు సహకారం అందించి పోలీసులకు సహకరించాలని కోరారు. ముఖ్యంగా జీవితంలో ఉన్నత లక్ష్యాలను



సాధించడానికి, ఉజ్వల భవిష్యత్తుకు విద్య పునాది అని, చదువుపై దృష్టి పెట్టడం ద్వారా వైపుణ్యులు పెంపొందడమే కాక, సమాజంలో మంచి గుర్తింపు, ఉద్యోగ అవకాశాలు లభిస్తాయని అన్నారు. ఏకాగ్రత, క్రమశిక్షణతో చదవడం విజయానికి మార్గమని సూచించారు.

రైతులకు నాణ్యమైన విత్తనాలే లక్ష్యం

మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట జూన్ 24: చేగుంట మండలంలోని మక్కారాజు పేట్ రైతు వేదికలో రైతుల సౌకర్యార్థం ఏర్పాటు చేసిన విత్తనాల మేళాను మండల వ్యవసాయ అధికారి హరిప్రసాద్ ప్రారంభించారు. ఈ సందర్భంగా వారు మాట్లాడుతూ రైతులకు నాణ్యమైన విత్తనాలు అందించడంతో పాటు, ఎల్సినో ప్రభావంపై అవగాహన కల్పించడం, నకిలీ విత్తనాల విక్రయాలను అరికట్టడం లక్ష్యంగా ప్రభుత్వం ఈ మేళాను నిర్వహిస్తోందని తెలిపారు. రైతులు ధృవీకరించిన విత్తనాలనే కొనుగోలు చేసి పంటల సాగులో నష్టాలను నివారించుకోవాలని సూచించారు.



యాంటీ డ్రగ్స్ పై అవగాహన కార్యక్రమం

మన ప్రజా ప్రతినిధి తెలుగు దినపత్రిక ఖమ్మం జిల్లా: కూసుమంచి పోలీస్ స్టేషన్ ఖమ్మం.. డ్రగ్స్, గంజాయి వంటి మత్తు పదార్థాలకు అలవాటు పడితే శారీరక, మానసిక ఆరోగ్యంతో పాటు కుటుంబ భవిష్యత్తు కూడా దెబ్బతింటుందని కూసుమంచి సిఐ నంజీవ్, తహసీల్దార్ సైదులు అన్నారు. కూసుమంచి మండలం పాతేరు జవహర్ నవోదయ విద్యాలయం ఆవరణంలో కూసుమంచి పోలీసుల ఆధ్వర్యంలో యాంటీ డ్రగ్స్ పై అవగాహన కార్యక్రమం నిర్వహించారు. యాంటీ డ్రగ్స్ పై రూపొందించిన వీడియో ఈ సందర్భంగా ప్రదర్శించారు. ఈ సందర్భంగా సిఐ మాట్లాడుతూ.. మాదక ద్రవ్యాల విక్రయం, వినియోగంపై పోలీస్ శాఖ కఠిన చర్యలు తీసుకుంటోందని డ్రగ్స్ కు సంబంధించిన సమాచారం తెలిసిన వెంటనే పోలీసులకు తెలియజేయాలని కోరారు. విద్యార్థులు చెడు స్నేహాలకు దూరంగా ఉంటూ క్రమశిక్షణతో చదువుకొని తల్లిదండ్రులు, ఉపాధ్యాయులకు మంచి పేరు తీసుకురావాలని కోరారు. ఈ కార్యక్రమంలో ఎస్పి నాగరాజు, ప్రధానోపాధ్యాయులు, ఉపాధ్యాయులు, పోలీసు సిబ్బంది, విద్యార్థులు పాల్గొన్నారు.



మాదకద్రవ్యాల దుర్వినియోగంపై... ఖమ్మం పోలీస్ శాఖ ఆధ్వర్యంలో అవగాహన కార్యక్రమాలు

మన ప్రజా ప్రతినిధి తెలుగు దినపత్రిక ఖమ్మం జిల్లా: పోలీస్ కమిషనర్ కార్యాలయం ఖమ్మం గంజాయి, డ్రగ్స్ వంటి మత్తు పదార్థాలకు దూరంగా ఉండాలని, వాటి వినియోగం వ్యక్తి గత జీవితంతో పాటు కుటుంబం, సమాజంపై కూడా తీవ్ర ప్రభావం చూపుతుందన్న పోలీస్ కమిషనర్ సునీల్ దత్ ఆదేశాల మేరకు పోలీస్ శాఖ ఆధ్వర్యంలో జిల్లా వ్యాప్తంగా అవగాహన కార్యక్రమంలో పాల్గొన్న పోలీస్ అధికారులు... విద్యార్థులు తమ భవిష్యత్తును దృష్టిలో ఉంచుకొని మాదక ద్రవ్యాలకు దూరంగా ఉండడంతో పాటు ఇతరులను కూడా అప్రమత్తం చేయాలని సూచించారు.



మాదక ద్రవ్యాల వినియోగం వల్ల కలిగే అనర్థాలు

మన ప్రజాప్రతినిధి తెలుగు దినపత్రిక ఖమ్మం జిల్లా: అర్బన్ పోలీస్ స్టేషన్ ఖమ్మం మాదక ద్రవ్యాలను నిర్మూలించి భావితరాలకు ఆరోగ్యకరమైన, సురక్షితమైన భవిష్యత్తును అందించాలనే లక్ష్యంగా పోలీస్ శాఖ పని చేస్తుందని ఖమ్మం అర్బన్ ఇన్స్పెక్టర్ భానుప్రకాష్ అన్నారు. నగరంలోని నారాయణ కళాశాల విద్యార్థులకు మాదకద్రవ్యాలపై అవగాహన కార్యక్రమం నిర్వహించారు. మాదక ద్రవ్యాలకు బానిసలవడం వల్ల యువత భవిష్యత్ పూర్తిగా నాశనమవుతుందని, చదువుతో పాటు క్రీడలు, సృజనాత్మక కార్యక్రమాలలో పాల్గొంటూ ఆరోగ్యకరమైన జీవనశైలిని అలవర్చుకోవాలని ఇన్స్పెక్టర్ సూచించారు. మత్తు పదార్థాల నివారణ కోసం యువత, విద్యార్థులు యాంటీ డ్రగ్స్ కమిటీలో సభ్యులుగా చేరి యాంటీ డ్రగ్స్ సోల్డర్లుగా సహకరించాలని పిలుపునిచ్చారు. మాదక ద్రవ్యాల వినియోగం వల్ల కలిగే అనర్థాలపై విద్యార్థులను ప్రశ్నలు అడిగి అవగాహన పెంపొందించారు. కార్యక్రమంలో ప్రిన్సిపాల్, ఉపాధ్యాయులు, విద్యార్థులు పాల్గొన్నారు.



మాదక ద్రవ్యాల వినియోగంతో జీవితంలో దుష్ప్రభావాలు ఎదురవుతాయి

మన ప్రజాప్రతినిధి తెలుగు దినపత్రిక ఖమ్మం జిల్లా: త్రి టౌన్ పోలీస్ స్టేషన్ ఖమ్మం విద్యార్థులు, యువత దురలవాటకు దూరంగా ఉండాలని ఖమ్మం టౌన్ ఏసీపీ రమణమూర్తి సూచించారు. బుధవారం నగరంలోని ఉమేన్స్ కాలేజీ విద్యార్థులకు మాదకద్రవ్యాల వల్ల ఎదురయ్యే దుష్ప్రభావాలు, జీవనంపై చూపే ప్రభావాలపై విద్యార్థులకు అవగాహన కల్పించారు. ప్రతి పౌరుడు మాదక ద్రవ్యాల నివారణలో భాగస్వామిలై మాదకద్రవ్యాల రహిత రాష్ట్రంగా తీర్చిదిద్దాలని సూచించారు. ఈ సందర్భంగా నిర్వహించిన వ్యాసరచన, పెయింటింగ్ పోటీలలోని విజేతలకు టౌన్ ఏసీపీ బహుమతులు అందజేశారు. కార్యక్రమంలో ఇన్స్పెక్టర్ మోహన్ బాబు, కాలేజీ ప్రిన్సిపాల్, ఉపాధ్యాయులు పాల్గొన్నారు.



ప్రజల రక్షణ కోసమే అత్యాధునిక ట్రాఫిక్ సిగ్నల్ వ్యవస్థ సీసీటీవీ కెమెరాల వ్యవస్థ

మన ప్రజాప్రతినిధి తెలుగు దినపత్రిక సూర్యాపేట జిల్లా: ప్రజలు, వాహన దారులు ట్రాఫిక్ నియమ నిబంధనలు పాటించాలి జిల్లా కలెక్టర్ తేజస్ నంద్ లాల్ పవార్ సూర్యాపేట జిల్లా కేంద్రంలో ట్రాఫిక్ నియంత్రణ పునరుద్ధరణలో భాగంగా జిల్లా కేంద్రంలో బస్టాండ్ చౌరస్తా, ఖమ్మం క్రాస్ రోడ్ చౌరస్తా వద్ద అత్యాధునిక ట్రాఫిక్ సిగ్నల్స్ వ్యవస్థను, ముఖ్యమైన 9 కూడళ్లలో 20 ఆటోమేటిక్ సీసీటీవీ కెమెరాలను బుధవారం ఖమ్మం క్రాస్ రోడ్ వద్ద ఏర్పాటు చేసిన ప్రారంభోత్సవ కార్యక్రమంలో జిల్లా కలెక్టర్ తేజస్ నంద్ లాల్ పవార్, జిల్లా ఎస్పీ సరసింహ తో కలిసి ప్రారంభించారు. ఈ సందర్భంగా కలెక్టర్ మాట్లాడుతూ సూర్యాపేట జిల్లా పోలీస్ శాఖ, సూర్యాపేట మున్సిపాలిటీ సంయుక్త ఆధ్వర్యంలో పట్టణ పరిధిలో ట్రాఫిక్ నియంత్రణ లో భాగంగా పట్టణంలో అత్యంత రద్దీగా ఉండే ఖమ్మం చౌరస్తా, బస్టాండ్ చౌరస్తా కూడళ్ల వద్ద అత్యాధునిక సాంకేతికతతో కూడిన సరికొత్త ట్రాఫిక్ సిగ్నల్స్ మరియు సిసి కెమెరాల వ్యవస్థను అందుబాటులోకి తీసుకువచ్చారని అన్నారు. పెరుగుతున్న వాహనాల రద్దీకి అనుగుణంగా, ప్రయాణికులకు ఎలాంటి ఇబ్బందులు కలగకుండా అత్యంత శాస్త్రీయంగా నూతన సిగ్నలింగ్ వ్యవస్థను రూపొందించినట్లు తెలిపారు. జంక్షన్ వద్ద ఏర్పాటు చేసిన సిసి కెమెరాలు ఆటోమేటిక్ నంబర్ ప్లేట్లను గుర్తించే ప్రత్యేక సామర్థ్యాన్ని కలిగి ఉన్నాయని, దీని ద్వారా వాహనాల కదలికల పై నిరంతర నిఘా ఉంటుందని అన్నారు. సిగ్నల్ జంపింగ్, రాంగ్ రూట్ డ్రైవింగ్, డ్రైపుల్ రైడింగ్, సెల్ ఫోన్ డ్రైవింగ్, ఇతర ట్రాఫిక్ నియమాలను ఉల్లంఘించే వాహనదారులను ఈ కెమెరాల ద్వారా సులభంగా గుర్తించి చట్టపరమైన చర్యలు తీసుకోవడం జరుగుతుందని అన్నారు. ఈ రెండు కూడళ్లలో రికార్డ్ అయ్యే ఫోటోలు, వీడియోలు నేరుగా జిల్లా ఎస్పీ కార్యాలయంలోని ప్రధాన కమాండ్ కంట్రోల్ రూమ్ కు అనుసంధానించబడి ప్రత్యేక బృందాలు పర్యవేక్షణలో ఉంటాయని. శాస్త్రీయ పద్ధతిలో సిగ్నల్స్ సమయాన్ని కేటాయించడం వల్ల వాహనదారులకు ట్రాఫిక్ జామ్ ఇబ్బందులు తొలగి సుఖవంతమైన మరియు సురక్షితమైన ప్రయాణ వీలు కలుగుతుందని అన్నారు. సూర్యాపేట పట్టణాన్ని సాంకేతికంగా మరింత అభివృద్ధి చేస్తూ, ప్రజల రక్షణే ధ్యేయంగా ఈ ప్రాజెక్టును విజయవంతంగా పూర్తి చేయడం జరిగిందని అధికారులకు, జిల్లా వాహనదారులు ఈ ట్రాఫిక్ నియమాలను పాటిస్తూ పోలీస్ శాఖకు సహకరించాలని ఈ సందర్భంగా కలెక్టర్ కోరారు. జిల్లా ఎస్పీ సరసింహ మాట్లాడుతూ సూర్యాపేట జిల్లా కేంద్రంలో ప్రజల రద్దీ, ప్రజలు, వాహనదారుల అవసరాల దృష్ట్యా ప్రజా భద్రతను మెరుగుపరచే లక్ష్యంతో సరికొత్త ట్రాఫిక్ సిగ్నల్స్, మరియు సీసీటీవీ కెమెరాల వ్యవస్థను ప్రారంభించామని. పట్టణ ప్రజలు ట్రాఫిక్ నిబంధనలు పాటిస్తూ పోలీస్ శాఖకు సహకరించాలని అన్నారు. ఈ కార్యక్రమంలో మున్సిపల్ చైర్మన్ మొరిశెట్టి నివేదిత, సూర్యాపేట డివిజన్ డిఎస్పీ ప్రసన్నకుమార్, వైస్ చైర్మన్ షషీ ఉల్లా, స్థానిక కౌన్సిలర్ శ్రీవిద్య జ్యోతి కరుణాకర్, మున్సిపల్ కమిషనర్ హనుమంత రెడ్డి, అధికారులు, తదితరులు పాల్గొన్నారు.



దళిత జర్నలిస్టులపై దుష్ప్రభావాలు దాడి నిందితులను అరెస్ట్ చేయాలని తాసిల్దార్ కు చివరి పత్రం


మన ప్రజా ప్రతినిధి తెలుగు దినపత్రిక మెదక్ జిల్లా చేగుంట, జూన్ 24: దళిత జర్నలిస్టులపై దాడి ఘటనను నిరసిస్తూ, నిందితులపై కఠిన చట్టపరమైన చర్యలు తీసుకోవాలని డిమాండ్ చేస్తూ మసాయిపేట డిజిటల్ మీడియా అసోసియేషన్ ఆధ్వర్యంలో బుధవారం స్థానిక తహశీల్దార్ కి వినతిపత్రం అందించారు, సమర్పించారు. ఈ సందర్భంగా వారు మాట్లాడుతూ చుంచు మహేందర్ మసాయిపేట మండలం లో డిజిటల్ మీడియా, జర్నలిస్టుగా విధులు నిర్వహిస్తున్నారు. ఈ నెల జూన్ 15న ఆయన స్థానిక 'మట్టి మాఫియా' దండాపై ఒక పరిశోధనాత్మక కథనాన్ని రాశారు. ఈ కథనంతో తీవ్ర ఆగ్రహానికి లోనైన నిందితుడు పాపన్నగారి వేణుగోపాల్, జర్నలిస్ట్ మహేందర్ పై కక్ష పెంచుకున్నాడు. 21వ తేదీన మొదల ఫోన్ ద్వారా సంప్రదించి, అసభ్య పదజాలంతో తీవ్రంగా బెదిరింపులకు పాల్పడ్డాడు. అదే రోజు రాత్రి 8:50 గంటల సమయంలో, మసాయిపేట 'షేరి పంజాబీ డాబా' వద్ద జర్నలిస్ట్ మహేందర్ ఉండగా, నిందితుడు వేణుగోపాల్ తనతో పాటు సుమారు 15 మంది అనుచరులను వెంటబెట్టుకుని వచ్చి ఒక్కసారిగా దాడికి తెగబడ్డాడు. బాధితుడు ఎస్పీ సామాజిక వర్గానికి చెందినవాడని తెలిసి కూడా ఉద్దేశపూర్వకంగా కులం పేరుతో దూషిస్తూ, శారీరకంగా తీవ్రంగా



గాయపరిచారు. నిన్ను వాహనం టైరు కింద పడేసి చంపేస్తా అంటూ బెదిరించినట్లు బాధితుడు వినతిపత్రంలో పేర్కొన్నాడు. రక్షణ కల్పించాలని జర్నలిస్టుల డిమాండ్ నిజాలు రాసినందుకు జర్నలిస్టులపై ఇలాంటి దాడులు జరగడం పట్ల స్థానిక పాత్రికేయులు తీవ్ర ఆగ్రహం వ్యక్తం చేశారు. ప్రాణభయంతో ఉన్న జర్నలిస్ట్ మహేందర్ కు తక్షణమే రక్షణ కల్పించాలని, దాడికి పాల్పడిన నిందితులపై ఎస్పీ, ఎస్సీ అట్రాసిటీ కేసుతో పాటు కఠినమైన చట్టపరమైన చర్యలు తీసుకోవాలని డిమాండ్ చేశారు. ఈ కార్యక్రమంలో డిజిటల్ మీడియా అసోసియేషన్ జర్నలిస్టులు పాల్గొని తహశీల్దార్ కు వినతిపత్రం అందజేశారు.

డంపింగ్ యార్డు తాలగించాలని ప్రజా భవన్ లో జి.చిన్నారెడ్డి గాలికి సమర్పించిన వినతిపత్రం

మన ప్రజాప్రతినిధి తెలుగు దినపత్రిక మేడ్చల్: మల్కాజిగిరి జిల్లా మున్సిపల్ కార్పొరేషన్ కమిషనర్ డి.వి.నయ్య కృష్ణారెడ్డి గారికి ఫోన్ చేసి, వివరాలు తెలుసుకున్న తెలంగాణ రాష్ట్ర ప్లానింగ్ వైస్ చైర్మన్ చిన్నారెడ్డి తాలగింపుకు ప్రయత్నాలు జరుగుతున్నాయని తెలియజేసిన కమిషనర్. ముఖ్యమంత్రి రేవంత్ రెడ్డి ద్రుష్టికి తీసుకెళ్లమన్న చిన్నారెడ్డి. సానుకూలంగా స్పందించిన చిన్నారెడ్డిగారికి అభినందలు తెలియజేసిన జవహర్ నగర్ డంపింగ్ యార్డు ఎత్తివేత పోరాట కమిటీ. ఏమిటో నిర్ణయాన్ని ప్రదర్శించిన ప్రజా ఆందోళనలు తప్పవని హెచ్చరించిన జేపీసీ నేతలు. చైర్మన్ షేక్ షావలి, కన్వీనర్ ఉమామహేశ్ ఆధ్వర్యంలో జరిగిన కార్యక్రమం. పర్యావరణ పరిరక్షణ, ఆరోగ్య భద్రత, జీవించే హక్కులో భాగంగా గుర్తించి, కీనర, జవహర్ నగర్ జీహెచ్ఎస్ పరిధిలో గల రాంకి చెత్త డంపింగ్ యార్డు నుండి ప్రజల ప్రాణాలను కాపాడాలని డిమాండ్ చేస్తూ తెలంగాణ రాష్ట్ర ముఖ్యమంత్రి కార్యాలయం హైదరాబాద్ బేగంపేట జ్యోతిరావు పూలే ప్రజాభవన్ లో జవహర్ నగర్ డంపింగ్ యార్డు ఎత్తివేత పోరాట కమిటీ చైర్మన్ షేక్ షావలి, కన్వీనర్ ఉమామహేశ్ ఆధ్వర్యంలో 2026, జూన్-23, మంగళవారం రోజున తెలంగాణ రాష్ట్ర ప్లానింగ్ వైస్ చైర్మన్ జి. చిన్నారెడ్డిగారికి వినతి పత్రాన్ని సమర్పించారు. శాంతినగర్, వైయస్ఆర్ నగర్, కార్మిక నగర్, గబ్బిలాల పేట, ఈస్ట్ నందమూరి నగర్, గిరిప్రసాద్ నగర్, చెన్నాపూర్, దేవేందర్ నగర్, వడ్డెర బస్ స్టాండ్ లాంటి సుమారు 100 బస్ స్టాండ్ ప్రజలు నిత్యం అనారోగ్యాల బారిన పడి, ప్రాణాలను అరచేతిలో పెట్టుకుని జీవిస్తున్నారని మాజీ ప్రజాప్రతినిధులు ఎం.లలిత యాదవ్ (టీఆర్ఎస్-జాగృతి), ఎ.సుబ్రహ్మణ్యం(కాంగ్రెస్), గొడుగు వేణు(టీఆర్ఎస్)కు చెందిన నేతలు పై ప్రాంతాల జిల్లాలపైన పరిస్థితులను చిన్నారెడ్డికి వివరించారు. వెంటనే మల్కాజిగిరి జిల్లా మున్సిపల్ కార్పొరేషన్ కమిషనర్ డి.వి.నయ్య కృష్ణారెడ్డికి ఫోన్ చేసి, చిన్నారెడ్డిగారు వివరాలు తెలుసుకున్నారు. జవహర్ నగర్ నుండి డంపింగ్ యార్డు తాలగింపుకు ప్రయత్నాలు జరుగుతున్నాయని వెల్లడించారు. ఇదే సమస్యను రాష్ట్ర ముఖ్యమంత్రి రేవంత్ రెడ్డి ద్రుష్టికి కూడ తీసుకెళ్లమని అన్నారు. సానుకూలంగా స్పందించిన జి.చిన్నారెడ్డిగారికి జేపీసీ అభినందనలు తెలియజేశారు. గత రెండు దశాబ్దాలుగా ప్రజలకు డంపింగ్ యార్డును ఎత్తివేస్తామని అంటున్నారేగానీ ఆచరణలో శూన్యమని పేర్కొన్నారు. ఇప్పటికైనా కొట్లాడి తెచ్చిన తెలంగాణలో కాంగ్రెస్ ప్రభుత్వం ఎన్నికల సందర్భంగా ఇచ్చిన హామీలను అమలు చేయాలని మాజీ ఉపచైర్మన్ నల్లపూ గౌడ్(కాంగ్రెస్), బిర్లు యాకన్నామి(బిఎస్పీ), గడ్డం నదాసంబంధం (సిపిఐ(ఎం.ఎల్) మాన్ లైన్), తోటపల్లి శంకర్(సిపిఐ), శివన్నారాయణ(సిపిఐ) డిమాండ్ చేశారు. డంపింగ్ యార్డు కాలవమితి ముగిసిన కూడ మూసివేయకుండా, మూలిగే నక్కపై తాటికాయ పడ్డ చందంగా మరో రెండు కార్పొరేషన్ల చెత్తను జవహర్ నగర్ కు తరలించడం దుర్భాగం, అమానుషం అని జయక్క (సిఎంఎస్), పెర్ల సునీత (పిడబిడ్డా (విమక్తి)), డి.స్వరూప(పిడబిడ్డా), వి.జయసుధ(పిడబిడ్డా) ఎత్తిచూపారు. గాబీ, నేలను వివేకవంతులగా మార్చి, విల్లలను పుద్దులను రోగాల పాలు చేయడమేగాక, స్త్రీలకు గర్భాస్త్రావాలు, రక్షణానత, క్యాన్సర్ తదితర మానసిక, శారీరక బాధలకు గురౌతున్నారని వై.మల్లేష్ (ఎ.ఐ.ఎఫ్.టి.యు.), వి.ప్రవీణ్(టియూసిఐ) గుర్తుచేశారు. ప్రజలు అనుభవిస్తున్న బాధలను ద్రుష్టిలో పెట్టుకుని, ప్రభుత్వం సమస్య తీవ్రతను గమనించి, తక్షణమే డంపింగ్ యార్డు విషయంలో నిర్ణయాత్మకమైన చర్యలు యుద్ధ ప్రాతిపదికన చేపట్టాలని డి.జాన్(పిఐఎం), సూర వెంకటయ్య(టిఎస్.కె.ఎస్), డి.కాలేషా(మున్సిపల్ వెల్ఫేర్ అసోసియేషన్ కమిటీ), ఎం.డి.జావేద్(బహుజన రక్షణ సమితి-టీఆర్ఎస్), ఇనుప నురేష్ (అరుణోదయ సాంస్కృతిక సమాఖ్య), డి.శ్యాం(పి.డి.ఎస్.యు), సూచించారు. కీనర, శామీర్ పేట, ఘట్ కేనర్, యాప్రాల కంటోన్మెంట్, కాప్రా మండలాల్లో జూలై-1 నుండి డంపింగ్ యార్డు యొక్క ప్రమాద తీవ్రతను తెలియజేస్తూ చైతన్య కార్యక్రమాల చేపట్టాల్తున్నామని, ఈ లోపల ప్రభుత్వ పెద్దల నుండి స్పష్టమైన ప్రకటన చేయాలని, లేనియెడల భవిష్యత్తులో జరిగే ప్రజా ఆందోళనకు ప్రభుత్వమే వైతిక భార్యత వహించాల్సి ఉంటుందని ఆర్. విజయ కుమార్(పిడిఎం), కె.నత్యనారాయణ, సీపాచ్ మహేందర్ రెడ్డి ఈ సందర్భంగా గుర్తుచేశారు.



వైసీపీ ప్రతి అంశాన్ని వివాదాస్పదం చేస్తుంది

మన ప్రజాప్రతినిధి తెలుగు దినపత్రిక పల్నాడు జిల్లా: సత్యవతి నియోజకవర్గం రఘురామ్ నగర్ కార్యాలయం నందు మీడియా సమావేశంలో తెలుగుదేశం పార్టీ జాతీయ ఉపాధ్యక్షులు శాసన సభ్యులు శ్రీ కన్నా లక్ష్మి నారాయణ కులాల మధ్య చిచ్చు పెట్టే ప్రయత్నం చేస్తున్న వైసీపీ ..రాష్ట్రంలో వ్యవస్థలను నాశనం చేసిన జగన్ ..వైసీపీ హయాంలో కుల వ్యవస్థను నాశనం చేసిన జగన్ ..వైసీపీ హయాంలో కమ్మ కులస్థులతో చంద్రబాబు పై విమర్శలు ..టీడీపీ హయాంలో కాపు కులస్థులతో చంద్రబాబు పై విమర్శలు చేయస్తున్న జగన్ కులాలను రెచ్చగొట్టటం జగన్ అలవాటు ..రాజశేఖర్ రెడ్డి హయాంలో కాపులకు రిజర్వేషన్ కల్పించే ప్రయత్నం ..చంద్రబాబు హయాంలో కాపులకు రిజర్వేషన్ కల్పించే పత్రికా ప్రారంభం.. గతంలో కాపుల రిజర్వేషన్ అడ్డుకున్న జగన్ ..కాపులకు చట్టబద్ధంగా 5% రాయితీ కల్పించిన చంద్రబాబు. కాపులకు 5% రిజర్వేషన్ పై జగన్ కు లేఖ రాశాను కన్నా లక్ష్మి నారాయణ .. నా లేఖ కు జగన్ స్పందించలేదు ..కాపులకు జగన్ రెడ్డి డ్రోహం చేస్తున్నారా కాపులను జగన్ బలిచేస్తున్నారా ..వైసీపీ హయాంలో జరిగిన ఘటనల పై జగన్ స్పందించలేదు ..రాజకీయంగా పోరాడటానికి సమస్యలు లేవు ..కూటమి ప్రభుత్వం లో అభివృద్ధి చేస్తున్నాము.. సమస్యలు లేక కులాల మధ్య చిచ్చు పెట్టే ప్రయత్నం చేస్తున్న జగన్ రెడ్డి



జగన్ కులాలను రెచ్చగొట్టటం జగన్ అలవాటు ..రాజశేఖర్ రెడ్డి హయాంలో కాపులకు రిజర్వేషన్ కల్పించే ప్రయత్నం ..చంద్రబాబు హయాంలో కాపులకు రిజర్వేషన్ కల్పించే పత్రికా ప్రారంభం.. గతంలో కాపుల రిజర్వేషన్ అడ్డుకున్న జగన్ ..కాపులకు చట్టబద్ధంగా 5% రాయితీ కల్పించిన చంద్రబాబు. కాపులకు 5% రిజర్వేషన్ పై జగన్ కు లేఖ రాశాను కన్నా లక్ష్మి నారాయణ .. నా లేఖ కు జగన్ స్పందించలేదు ..కాపులకు జగన్ రెడ్డి డ్రోహం చేస్తున్నారా కాపులను జగన్ బలిచేస్తున్నారా ..వైసీపీ హయాంలో జరిగిన ఘటనల పై జగన్ స్పందించలేదు ..రాజకీయంగా పోరాడటానికి సమస్యలు లేవు ..కూటమి ప్రభుత్వం లో అభివృద్ధి చేస్తున్నాము.. సమస్యలు లేక కులాల మధ్య చిచ్చు పెట్టే ప్రయత్నం చేస్తున్న జగన్ రెడ్డి